

दिनांक 22 जुलाई, 2025 को उत्तर दिए जाने के लिए

यूरोपीय संघ, यूनाइटेड किंगडम और संयुक्त राज्य अमेरिका के साथ मुक्त व्यापार समझौते पर चर्चा

414. डॉ. थोल तिरुमावलवन:

क्या वाणिज्य और उद्योग मंत्री यह बताने की कृपा करेंगे कि:

- (क) क्या सरकार ने यूरोपीय संघ (ईयू), यूनाइटेड किंगडम (ब्रिटेन) और संयुक्त राज्य अमेरिका (यूएस) के साथ मुक्त व्यापार समझौते पर कोई चर्चा की है;
- (ख) यदि हाँ, तो तत्संबंधी ब्यौरा क्या है;
- (ग) क्या उक्त में से किसी देश के साथ कोई समझौता हुआ; और
- (घ) यदि हाँ, तो तत्संबंधी ब्यौरे सहित भारत को इससे प्राप्त या अपेक्षित लाभ क्या हैं?

उत्तर

**वाणिज्य एवं उद्योग मंत्रालय में राज्य मंत्री
(श्री जितिन प्रसाद)**

(क) से (घ): भारत -ब्रिटेन मुक्त व्यापार समझौते (एफटीए) वार्ता मई 2025 में सफलतापूर्वक संपन्न हो चुकी है। यूरोपीय संघ के साथ एफटीए और यूएसए के साथ द्विपक्षीय व्यापार समझौते के लिए वार्ता चल रही है।

भारत-ब्रिटेन मुक्त व्यापार समझौता एक आधुनिक और व्यापक समझौता है जिसका उद्देश्य व्यापार उदारीकरण और टैरिफ रियायतों के माध्यम से गहन आर्थिक एकीकरण करना है। इस मुक्त व्यापार समझौते के तहत टैरिफ उदारीकरण से 99% से अधिक भारतीय निर्यातों को लाभ होने की अपेक्षा है, जिसमें वस्त्र, चमड़ा, रत्न एवं आभूषण, इंजीनियरिंग सामान, ऑटो पार्ट्स और रसायन जैसे श्रम-गहन क्षेत्रों में बेहतर निर्यात अवसर शामिल हैं। यह मुक्त व्यापार समझौता आईटी/ आईटीईएस, वित्तीय सेवाओं, व्यावसायिक सेवाओं, अन्य पेशेवर सेवाओं और शैक्षिक सेवाओं जैसी सेवाओं के व्यापार में प्रतिबद्धताओं के कारण, सेवा निर्यात को भी सहयोग प्रदान करेगा। इस समझौते से भारतीय किसानों, मछुआरों, श्रमिकों, एमएसएमई, स्टार्टअप्स और नवप्रवर्तकों को लाभ होगा।

भारत-यूरोपीय संघ (ईयू) मुक्त व्यापार समझौते (एफटीए) पर जून 2022 में वार्ता शुरू हुई। हाल ही में बारह दौर की वार्ता हो चुकी है, यह अंतिम वार्ता दिनांक 7-11 जुलाई, 2025 तक ब्रुसेल्स में हुई थी।

भारत-अमेरिका द्विपक्षीय व्यापार समझौते संबंधी वार्ता मार्च 2025 में शुरू हुई थी। वार्ता के पांच दौर आयोजित हो चुके हैं, अंतिम वार्ता दिनांक 14-18 जुलाई, 2025 को वाशिंगटन में हुई।
